



## परीक्षा-गुरु प्रकरण-३५ स्तुति निन्दा का भेद

हिन्दी  
A D D A

परीक्षा-गुरु प्रकरण-३५

## स्तुति निन्दा का भेद

बिनसत बार न लागही ओछे जनकी प्रीति ॥

अंबर डंबर सांझके अरु बारूकी भींति ॥

सभाविलास.

दूसरे दिन सवेरे लाला मदनमोहन नित्य कृत्य सँ निबटकर अपनँ कमरे में इकल्ले बैठे थे. मन मुर्झा रहा था किसी काम में जी नहीं लगता था एक, एक घड़ी एक, एक बरस के बराबर बीतती थी इतने में अचानक घड़ी देखने के लिये मेज़पर दृष्टि गई तो घड़ी का पता न पाया. हैं ! यह क्या हुआ ! रात को सोती बार जेबसँ निकालकर घड़ी

रक्खी थी फिर इतनी देर में कहां चली गई ! नौकरों से बुलाकर पूछा तो उन्होंने साफ जवाब दिया कि “हम क्या जानें आपने कहां रक्खी थी ? जो मौकूफ करना हो तो यों ही करदें वृथा चोरी क्यों लगाते हैं” लाचार मदनमोहन को चुप होना पड़ा क्योंकि आप तो किसी जगह आनें जानें लायक ही न थे सहायता को कोई आदमी पास न रहा. लाला जवाहरलाल की तलाश कराई तो वह भी घर से अभी नहीं आए थे. लाला मदनमोहन को अपाहजों की तरह अपनी पराधीन दशा देखकर अत्यन्त दुःख हुआ परन्तु क्या कर सकते थे ? उनके भाग्य से उन्का दुःख बंटाने के लिये इस्समय बाबू बैजनाथ आं पहुँचे. उन्को देखकर लाला मदनमोहन के शरीर में प्राण आगया.

लाला मदनमोहन ने आंखों से आंसू बहाकर उन्से अपना सर्व दुःख कहा और अन्त में अपनी घड़ी जाने का हाल कह कर इस काम में सहायता चाही.

“आपका हाल सुन्कर मुझको बहुत खेद होता है मुझे चुन्नीलाल की तरफ से सर्वथा ऐसा भरोसा न था इसी तरह आप अपने काम काज से इतने बेखबर होंगे यह भी उम्मेद न थी” बाबू बैजनाथ ने काम बिगड़े पीछे अपनी आदत मूजिब सबकी भूल निकालकर कहा “मैंने तो अखबारों में भी आपके नाम की धूम मचा दी थी परन्तु आप अपने काम ही को सम्हाल न रक्खें तो मैं क्या करूं ? महाजनी काम मुझको नहीं आता और इतना अवकाश भी नहीं मिलता. मैं घड़ी का पता लगाने के लिये उपाय करता परन्तु आजकल रेल पर काम बहुत है इससे लाचार हूँ. मेरे निकट इस्समय आपके लिये यही मुनासिब है कि आप इन्सालवन्ट होने की दरखास्त दे दें.”

“अच्छा ! बाबू साहब ! आपसे और कुछ नहीं हो सकता तो आप केवल इतनीही कृपा करें कि मेरी घड़ी जाने की रपट कोतवाली में लिखाते जायं” लाला मदनमोहननें गिड़गिड़ाकर कहा.

“मैं रेलवे कम्पनी का नौकर हूँ इस वास्तै कोतवाली में रिपोर्ट नहीं लिखा सकता बल्कि प्रगट होकर किसी काम में आपको कुछ सहायता नहीं दे सकता. मुझसे निज में आपकी कुछ सहायता हो सकेगी तो मैं बाहर नहीं हूँ परन्तु आप मुझ से किसी जाहरी काम के वास्तै कहकर मुझे अधिक लज्जित न करें और अन्त में मैं आपको इतनी ही सलाह देता हूँ कि “आप लाला ब्रजकिशोर पर विश्वास रक्खकर उसके बसमें न हो जायं बल्कि उसको अपने बस में रक्खकर अपना काम आप करते रहें.”

“सच है यह समय किसी पर विश्वास रखने का नहीं है जो लोग अपने मतलब की बार सच्चे मित्र बनकर मेरे पसीने की जगह खून डालने को तैयार रहते थे मतलब निकल जाने से आज उन्की छाया भी नहीं दिखाई देती. सत्सम्मति देना तो अलग रहा मेरे पार खड़े रहने तक के साथी नहीं होते. जो लोग किसी समय मेरी मुलाकात के लिये तरस्ते थे वह अब तीन; तीन बार बुलाने से नहीं आते. मेरे पास आने जाने में जिन लोगों की इज्जत बढ़ती थी वह आज मुझ से किसी तरह का सम्बन्ध रखने में लजाते हैं” लाला मदनमोहन ने भरमा भरमी इतनी बात कहकर अपनी छाती का बोझ हल्का किया.

“यह तो सच है जिसका प्रयोजन होता है उसे उचित अनुचित बातों का कुछ बिचार नहीं रहता” बाबू बैजनाथ ने जैसे का तैसा जवाब दिया और थोड़ी देर इधर-उधर की बातें करके रुखसत हुआ.

लाला मदनमोहन बड़े चकित थे कि हे ! परमेश्वर ! यह क्या भेद है मेरी दशा बदलते ही सब संसार के बिचार कैसे बदल गए. और जिन्से मेरा किसी तरह का सम्बन्ध न था वह भी मुझको अकारण क्यों तुच्छ समझने लगे ? मेरे नर्म होने पर भी बेप्रयोजन मुझ से क्यों लड़ाई झगड़ा करने लगे ? जिन लोगों को मेरी योग्यता और सावधानी के सिवाय अब तक कुछ नहीं दिखाई देता था उन्को अब क्यों मेरे दोष दृष्टि आने लगे ? लाला मदनमोहन इन बातों का बिचार कर रहे थे इतने में लाला ब्रजकिशोर वहां जा पहुँचे और मदनमोहन ने अपने मन का सब संदेह उन्हें कह सुनाया.

“एक तो जो लोग प्रथम स्वार्थबस प्रीति करते हैं उनकी कलई ऐसे अवसर पर खुल जाती है. दूसरे साधारण लोगों की स्तुति निन्दा कुछ भरोसे लायक नहीं होती. वह किसी बात का तत्व नहीं जानते प्रगट में जैसी दशा देखते हैं वैसा ही कहने लगते हैं बल्कि उसीके अनुसार बरताव करते हैं इससे साधारण लोगों की प्रतिष्ठा योग्यता के अनुसार नहीं होती द्रव्य अथवा जाहरदारी के अनुसार होती हैं और द्रव्य अथवा जाहरदारी के परदे तले घोर पापी अपने पापों को छिपाकर क्रम, क्रम से प्रतिष्ठित लोगों में मिल सकता है बल्कि प्रतिष्ठित लोगों में मिलना क्या ? कोई पूरा चालाक मनुष्य हो तब तो वह द्रव्य के भरम और जाहरदारी के बरताव से द्रव्य तक पैदा कर सकता है ! ऐसा मनुष्य पहले अपने द्रव्य अथवा योग्यता का झूठा प्रपंच फैलाकर लोगों के मन में अपना विश्वास बैठाता है और विश्वास हुए पीछे कमाई की अनेक

राह सहज में उसके हाथ आ जाती है. लोग उसको अपने आप धीरनें लगते हैं कभी, कभी ऐसे मनुष्य अपनी धूर्तता से सच्चे योग्य अथवा धनवानों से बढ़कर काम बना लेते हैं यद्यपि अन्त में उनकी कलाई बहुधा खुल जाती है परन्तु साधारण लोग केवल वर्तमान दशा पर दृष्टि रखते हैं. जिससमय जिसकी उन्नति देखते हैं उन्नति का मूल कारण निश्चय किये बिना उसकी बड़ाई करनें लगते हैं उसके सब काम बुद्धिमानी के समझते हैं इसी तरह जब किसी की प्रगट में अवनति दिखाई देती है तो वह उसकी मूर्खता समझते हैं और उसके गुणों में भी दोषारोप करनें लगते हैं ? सस्समय उन्को भूलहीं भूल दृष्टि आती है सो आप प्रत्यक्ष देख लीजिये कि जब तक सर्व साधारण को प्रगट में आप की उन्नति का रूप दिखाई देता था. आपका द्रव्य, आपका वैभव, आपका यश, आपकी उदारता, आपका सीधापन, आपकी मिलन सारी, देखकर वह आपका आचरण अच्छा समझते थे आपकी बुद्धिमानीकी प्रशंसा करते थे आपसे प्रीति रखते थे.

जब आपको यह झटका लगा प्रगट में आपकी अवनति का सामान दिखाई देनें लगा झट उसकी राह बदल गई आपके बड़प्पन के बदले उनके मन में धिक्कार उत्पन्न हुआ. आपकी अतिव्ययशीलता, अदूरदृष्टि, अप्रबंध, और आत्मसुखपरायणता आदि दोष उन्को दिखाई देनें लगे. आपके बनें रहनें पर उन लोगों को आप से जो, जो आशाएँ थीं और उन आशाओं के कारण आपसे स्वार्थपरता की जितनी प्रीति थी वह उन आशाओं के नष्ट होते ही सहसा छाया के समान उन्के हृदयसे जाती रही बल्कि आशा भंग होनें का एक प्रकार खेद हुआ फिर जब साधारण लोगों का यह अभिप्राय हो, मुन्शी चुन्नीलाल, शिंभूदयाल आदि आपको यों अकेला छोड़कर चले जायं तब आपके छोटे नौकर निडर होकर आपके माल की लूट मचानें लगे जो चीज जिस्के पास हो वह उसका मालिक बन बैठे इस्में कौन आश्चर्य है ?”

“अच्छा ? अब आगे के लिये आप कहें जैसे करूँ इस्का कुछ प्रबंध तो अवश्य होना चाहिये” लाला मदनमोहन ने गिड़गिड़ाकर कहा.

इस्पर लाला ब्रजकिशोर घर के सब नौकरों को धमका कर बड़े क्रोध से कहनें लगे “आज सवेरेसे इस कमरे के भीतर कौन, कौन आया था उन सबके नाम लिखवाओ में अभी कोतवाली को रुक्का लिखता हूँ वह सब हवालात में भेज दिये जायंगे और उन्के मकान की उन्के सम्बन्धियों समेत तलाशी ली जायगी जिनके घर से कोई चीज चोरी की निकलेगी या जिनपर और किसी तरह चोरी का अपराध साबित होगा उन्को

ताजी-रात हिन्द की दफै ४०८ के अनुसार सात बरस तक की कैद और जुर्माने का दण्ड भी हो सकेगा.”

“अजी महाराज ! एक मनुष्य के अपराध सै सबको दण्ड हो यह तो बड़ा अनर्थ है” बहुतसे नौकर गिड़गिड़ाकर कहने लगे “हम लोग अब तक लाला साहब के यहां बेटा बेटो की तरह पले हैं इससै अब ऐसी ही मर्जी हो तो हमको मौकूफ कर दीजिये परन्तु बदनामी का टीका लगा कर और जगह के कमाने खाने का रस्ता तो बंद न कीजिये.”

“हां हां यह तो सफाईसै निकल जाने का अच्छा ढंग है परन्तु इस्तरह तुम्हारा पीछा पहीं छुटेगा जो तुम लाला साहब के यहां बेटा बेटो की तरह पले हो तो तुमको इस्समय यह बात कहनी चाहिये ? तुम इस्समय लाला साहब सै अलग होने में अपना लाभ समझते हो परन्तु यह तुम्हारी भूल है इस्में तुम उल्टे फंस जाओगे” लाला ब्रजकिशोर ने सिंह की तरह गर्ज कर कहा.

“अच्छा ! हम को साँझ तककी छुट्टी दीजिये हमसै हो सकेगा जहां तक हम घड़ी का पता लगावेंगे” नौकरोंने जवाब दिया.

“तुम लोग यह बहाना करके अपने घर सै चोरी का माल दूर किया चाहते हो परन्तु मैं घड़ी का पता लगाये बिना तुम को कभी ढीला नहीं छोडूंगा, मैं अभी कोतवाली को रुक्का लिखता हूँ” यह कह कर लाला ब्रजकिशोर सचमुच रुक्का लिखने लगे.

जिन लोगोंने सवेरे मदनमोहन की बात पर कुछ ध्यान नहीं दिया था वही इस्समय ब्रजकिशोर की जरा सी धमकी सै मदनमोहन के पांव पकड़ कर रोने लगे. तुलसी दासजी ने सच कहा है “शूद्र गमार ढोल पशु नारी । सकल ताड़ना के अधिकारी ॥”

“भाई ! इन्को सांझ तक अवकाश दे दो. जो तुम अब करना चाहते हो सांझ को कर लेना” लाला मदनमोहन ने पिघल कर अथवा किसी गुप्त कारण सै दब कर कहा.

“आप को किसीकी रिआयत हो तो आप निज में भले ही उन्को कुछ इनाम दे दें परन्तु प्रबन्ध के कामों में इस तरह अपराधियों पर दया करके अपने हाथ सै प्रबन्ध न बिगाड़ें. ये लोग आपका क्या कर सकते हैं ? मनुस्मृति में कहा है “दंड विषै संभ्रम भये वर्ण दोष है जाय । मचै उपद्रव देश में सब मर्याद नसाय ॥”

सादी कहते हैं “पापिन मांहिं दया है ऐसी । सज्जन संग क्रूरता जैसी ॥”

<https://www.hindiadda.com/pareeksha-guru-part-xxxv-stuti-ninanda-ka-bhed/>

लाला ब्रजकिशोर ने कहा.

“खैर ! कुछ हो आज का दिन तो इन्को छोड़ दीजिये” लाला मदनमोहन ने दबा कर कहा.

“बहुत अच्छा ! जैसी आपकी मर्जी” ब्रजकिशोर ने रुखाई से जवाब दिया.

“मुझको मित्रों की तरफ से सहायता मिलनेका विश्वास है परन्तु दैवयोग से न मिली तो क्या इन्सालवन्ट होने की दरखास्त देनी पड़ेगी” लाला मदनमोहनने पूछा.

“अभी तो कुछ ज़रूरत नहीं मालूम होती परन्तु ऐसा बिचार किया भी जाय तो आपके लेन देन और माल अस्बाब का कागज कहां तैयार है ?” लाला ब्रजकिशोर ने जवाब दिया और कचहरी जाने के लिये मदनमोहन से रुखसत होकर रवाने हुए.



# परीक्षा-गुरु – Pariksha Guru

परीक्षा गुरु हिन्दी का प्रथम उपन्यास था जिसकी रचना भारतेन्दु युग के प्रसिद्ध नाटककार लाला श्रीनिवास दास ने 25 नवम्बर, 1882 को की थी।

परीक्षा गुरु पहला आधुनिक हिंदी उपन्यास था। इसने संपन्न परिवारों के युवकों को बुरी संगति के खतरनाक प्रभाव और इसके परिणामस्वरूप ढीली नैतिकता के प्रति आगाह किया। परीक्षा गुरु नए उभरते मध्यम वर्ग की आंतरिक और बाहरी दुनिया को दर्शाता है। पात्र अपनी सांस्कृतिक पहचान को बनाए रखते हुए औपनिवेशिक समाज के अनुकूल होने की कठिनाई में फंस जाते हैं। हालांकि यह जाहिर तौर पर विशुद्ध रूप से 'पढ़ने के आनंद' के लिए लिखा गया था। औपनिवेशिक आधुनिकता की दुनिया भयावह और अप्रतिरोध्य दोनों लगती है।

उपन्यास पाठक को जीने का 'सही तरीका' सिखाने की कोशिश करता है और सभी समझदार पुरुषों से सांसारिक बुद्धिमान और व्यावहारिक होने, अपनी परंपरा और संस्कृति के मूल्यों में निहित रहने और सम्मान और सम्मान के साथ जीने की उम्मीद करता है। पात्र अपने कार्यों के माध्यम से दो अलग-अलग दुनियाओं को जोड़ने का प्रयास करते हैं; वे नई कृषि प्रौद्योगिकी को अपनाते हैं, व्यापारिक प्रथाओं का आधुनिकीकरण करते हैं, भारतीय भाषाओं के उपयोग को बदलते हैं जिससे वे पश्चिमी विज्ञान और भारतीय ज्ञान दोनों को अपनाने में सक्षम हो जाते हैं। युवाओं से समाचार पत्र पढ़ने की स्वस्थ आदत विकसित करने का आग्रह किया जाता है। यह सब पारंपरिक मूल्यों का त्याग किए बिना हासिल किया जाना चाहिए।

<https://www.hindiadda.com/pareeksha-guru-part-xxxv-stuti-ninanda-ka-bhed/>

इस उपन्यास उपन्यास 41 छोटे-छोटे प्रकरणों में विभक्त है। कथा तेजी से आगे बढ़ती है और अंत तक रोचकता बनी रहती है। पूरा उपन्यास नीतिपरक और उपदेशात्मक है। उसमें जगह-जगह इंग्लैंड और यूनान के इतिहास से दृष्टांत दिए गए हैं। ये दृष्टांत मुख्यतः ब्रजकिशोर के कथनों में आते हैं। इनसे उपन्यास के ये स्थल आजकल के पाठकों को बोझिल लगते हैं। उपन्यास में बीच-बीच में संस्कृत, हिंदी, फारसी के ग्रंथों के ढेर सारे उद्धरण भी ब्रज भाषा में काव्यानुवाद के रूप में दिए गए हैं। हर प्रकरण के प्रारंभ में भी ऐसा एक उद्धरण है। उन दिनों काव्य और गद्य की भाषा अलग-अलग थी। काव्य के लिए ब्रज भाषा का प्रयोग होता था और गद्य के लिए खड़ी बोली का। लेखक ने इसी का अनुसरण करते हुए उपन्यास के काव्यांशों के लिए ब्रज भाषा चुना है।

## परीक्षा-गुरु - Pariksha Guru in Hindi

1. परीक्षा-गुरु प्रकरण-१ सौदागरकी दुकान
2. परीक्षा-गुरु प्रकरण- २ अकालमें अधिकमास
3. परीक्षा-गुरु प्रकरण- ३ संगतिका फल
4. परीक्षा-गुरु प्रकरण-४ मित्रमिलाप
5. परीक्षा-गुरु प्रकरण-५ विषयासक्त
6. परीक्षा-गुरु प्रकरण-६ भले बुरे की पहचान
7. परीक्षा-गुरु प्रकरण – ७ सावधानी (होशयारी)
8. परीक्षा-गुरु प्रकरण-८ सबमें हां
9. परीक्षा-गुरु प्रकरण-९ सभासद
10. परीक्षा-गुरु प्रकरण-१० प्रबन्ध (इन्तजाम)
11. परीक्षा-गुरु प्रकरण-११ सज्जनता
12. परीक्षा-गुरु प्रकरण-१२ सुख दुःख
13. परीक्षा-गुरु प्रकरण-१३ बिगाडका मूल- बिवाद
14. परीक्षा-गुरु प्रकरण-१४ पत्रव्यवहा
15. परीक्षा-गुरु प्रकरण-१५ प्रिय अथवा पिय ?
- 16.
17. परीक्षा-गुरु प्रकरण-१६ सुरा (शराब)
18. परीक्षा-गुरु प्रकरण-१७ स्वतन्त्रता और स्वेच्छाचार.
19. परीक्षा-गुरु प्रकरण-१८ क्षमा
20. परीक्षा-गुरु प्रकरण-१९ स्वतन्त्रता
21. परीक्षा-गुरु प्रकरण – २० कृतज्ञता
22. परीक्षा-गुरु प्रकरण-२१ पति ब्रता
23. परीक्षा-गुरु प्रकरण-२२ संशय
24. परीक्षा-गुरु प्रकरण-२३ प्रामाणिकता
25. परीक्षा-गुरु प्रकरण -२४ (हाथसँ पै दा करने वाले) (और पोतडों के अमीर)
26. परीक्षा-गुरु प्रकरण -२५ साहसी पुरुष



27. परीक्षा-गुरु प्रकरण -२६ दिवाला
28. परीक्षा-गुरु प्रकरण -२७ लोक चर्चा  
(अफ़वाह).
29. परीक्षा-गुरु प्रकरण -२८ फूट का काला मुंह
30. परीक्षा-गुरु प्रकरण -२९ बात चीत.
31. परीक्षा-गुरु प्रकरण -३० नै राश्य  
(नाउम्मेदी).
32. परीक्षा-गुरु प्रकरण -३१ चालाक की चूक
33. परीक्षा-गुरु प्रकरण -३२ अदालत
34. परीक्षा-गुरु प्रकरण -३३ मित्रपरीक्षा
35. परीक्षा-गुरु प्रकरण-३४ हीनप्रभा (बदरोबी)
36. परीक्षा-गुरु प्रकरण-३५ स्तुति निन्दा का भेद
37. परीक्षा-गुरु प्रकरण-३६ धोके की टट्टी
38. परीक्षा-गुरु प्रकरण-३७ बिपत्तमें धैर्य
39. परीक्षा-गुरु प्रकरण-३८ सच्ची प्रीति
40. परीक्षा-गुरु प्रकरण -३९ प्रेत भय
41. परीक्षा-गुरु प्रकरण ४० सुधारने की रीति
42. परीक्षा-गुरु प्रकरण ४१ सुखकी परमावधि